



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



4 ‘डबल इंजन’ सरकार का इंजन केवल धुआं फेंक रहा है : सचिन पायलट

6 देश को छोटा दिखाने का प्रयास अरुण कृत्य नहीं

7 अब खुद को ‘अनुराग बसु की हीरोइन’ कह सकती हूं : सारा अली खान

फर्स्ट टेक

राष्ट्रपति ने ईद-उल-जुहा की नागरिकों को बधाई दी नई दिल्ली/भाषा। राष्ट्रपति द्रौपदी मुर्मू ने शुक्रवार को ईद-उल-जुहा की पूर्व संध्या पर सभी नागरिकों को बधाई दी और सभी से अपने जीवन में निस्वार्थता व समर्पण के मूल्यों को अपनाकर एक बेहतर समाज बनाने के लिए मिलकर काम करने का आग्रह किया। राष्ट्रपति कार्यालय द्वारा जारी एक बयान के अनुसार, मुर्मू ने कहा कि यह त्योहार त्याग, आस्था और मानवीय मूल्यों का प्रतीक है। मुर्मू ने कहा, यह समाज में एकता, प्रेम और भाईचारे का संदेश देता है। आइए हम अपने जीवन में निस्वार्थता और समर्पण के मूल्यों को अपनाकर एक बेहतर समाज बनाने के लिए मिलकर काम करें। बयान में कहा गया है कि राष्ट्रपति ने ईद-उल-जुहा के अवसर पर सभी नागरिकों और विदेशों में भारतीयों, विशेष रूप से मुस्लिम भाइयों और बहनों को हार्दिक बधाई व शुभकामनाएं दीं।

जापान का चंद्र मिशन असफल रहा, निजी लैंडर चंद्रमा पर दुर्घटनाग्रस्त हुआ टोक्यो/एपी। जापान का एक निजी लैंडर शुक्रवार को चंद्रमा पर उतरने का प्रयास करते समय दुर्घटनाग्रस्त हो गया। टोक्यो स्थित कंपनी आईस्पेस ने लैंडर से संपर्क टूटने के कई घंटे बाद मिशन को विफल घोषित किया। प्रक्षेपण नियंत्रकों ने संपर्क करने की कोशिश की लेकिन उन्हें कोई संदेश नहीं मिला जिसके बाद उन्होंने कहा कि वे मिशन को समाप्त कर रहे हैं। अंतरिक्ष यान के निजी रोवर के साथ चंद्रमा पर उतरने से दो मिनट पहले ही संचार बंद हो गया। उससे पहले तक ऐसा लग रहा था कि चंद्रमा की कक्षा से उतरने की प्रक्रिया सुचारु रूप से चल रही है। आईस्पेस के मुख्य कार्यकारी अधिकारी और संस्थापक ताकेशी हाकामादा ने मिशन में योगदान देने वाले सभी लोगों से माफी मांगी। यह आईस्पेस का दूसरा चंद्र मिशन था।

बांग्लादेश में अगले साल अप्रैल तक चुनाव होंगे ढाका/भाषा। बांग्लादेश की अंतरिम सरकार के मुख्य सलाहकार मोहम्मद युनुस ने शुक्रवार को घोषणा की कि देश में आम चुनाव अगले साल अप्रैल की पहली छमाही में होंगे। यह घोषणा पूर्व प्रधानमंत्री खालिदा जिया के नेतृत्व वाली बांग्लादेश नेशनलिस्ट पार्टी (बीएनपी) की ओर से इस साल दिसंबर तक चुनाव कराने की मांग को लेकर हाल ही में किए गए विरोध-प्रदर्शनों के बीच की गई है। ‘ढाका ट्रिब्यून’ अखबार की खबर के मुताबिक, टेलीविजन पर राष्ट्र के नाम संबोधन में युनुस ने कहा कि निर्वचन आयोग समय आने पर विस्तृत रूपरेखा पेश करेगा।

07-06-2025
सूर्योदय 6:33 बजे

08-06-2025
सूर्यास्त 5:41 बजे

BSE
82,188.99
(+746.95)

NSE
25,003.05
(+252.15)

सोना
10,098 रु.
(24 कैरेट) प्रति ग्राम

चांदी
111,000 रु.
प्रति किलो



केलासा मण्डेला, मो. 9828233434

चलो कुछ करें

सियासी खत्म अब ड्रामा, करें मिल राज की बातें। मिले हकदार को भी हक, करें कुछ काज की बातें। उगाएं इक नया सूरज, करें आगाज की बातें। भुला कर भूत की कदुता, करें अब आज की बातें।

आरबीआई ने रेपो दर में पांच साल की सबसे बड़ी कटौती की मकान, वाहन और अन्य कर्ज सस्ते होने की उम्मीद

दक्षिण भारत राष्ट्रमत
dakshinbharat.com

मुंबई/भाषा। भारतीय रिजर्व बैंक (आरबीआई) ने आर्थिक वृद्धि तेज करने के मकसद से शुक्रवार को प्रमुख नीतिगत दर रेपो को उम्मीद से अधिक 0.5 प्रतिशत घटाकर 5.5 प्रतिशत कर दिया। इसके साथ ही अप्रत्याशित रूप से नकद आरक्षित अनुपात (सीआरआर) में भी एक प्रतिशत की कटौती की घोषणा की।

इस कदम से बैंकों के पास कर्ज देने के लिए अधिक नकदी उपलब्ध होगी जो अर्थव्यवस्था को गति देने का काम करेगी। इससे मकान, वाहन और अन्य कर्ज सस्ते होने की उम्मीद है। आरबीआई ने यह कदम ऐसे समय उठाया है जब मुद्रास्फीति अप्रैल में घटकर लगभग छह साल के निचले स्तर 3.16 प्रतिशत और आर्थिक वृद्धि दर 2024-25 में चार साल के न्यूनतम स्तर 6.5 प्रतिशत पर आ गयी है।

आरबीआई के गवर्नर संजय मल्होत्रा की अगुवाई वाली छह-सदस्यीय मौद्रिक नीति समिति (एमपीसी) ने प्रमुख ब्याज दर रेपो दर 0.50 प्रतिशत घटाकर 5.5 प्रतिशत करने का निर्णय किया। समिति के छह में से पांच



सदस्यों ने इसके पक्ष में मतदान किया। समिति ने नकद आरक्षित अनुपात (सीआरआर) को भी एक प्रतिशत घटाकर तीन

प्रतिशत कर दिया। इससे बैंकों में नकदी में 2.5 लाख करोड़ रूपए की वृद्धि होगी। चालू वित्त वर्ष की दूसरी द्विमासिक मौद्रिक नीति समीक्षा पेश करते हुए मल्होत्रा ने कहा, ‘‘उभरती वृहद आर्थिक, वित्तीय गतिविधियों और आर्थिक परिदृश्य पर गौर करने के बाद एमपीसी ने रेपो दर में 0.50 प्रतिशत कटौती करने का निर्णय किया है।’’

वित्तीय स्थिरता में बाधा उत्पन्न करती है क्रिप्टोकॉरेसी : आरबीआई गवर्नर

मुंबई/भाषा। भारतीय रिजर्व बैंक (आरबीआई) के गवर्नर संजय मल्होत्रा ने शुक्रवार को कहा कि केंद्रीय बैंक, क्रिप्टोकॉरेसी को लेकर चिंतित है क्योंकि इससे वित्तीय स्थिरता बाधित हो सकती है। चालू वित्त वर्ष 2025-26 की दूसरी द्विमासिक मौद्रिक नीति समीक्षा पेश करने के बाद पत्रकारों के साथ बातचीत के दौरान मल्होत्रा ने क्रिप्टोकॉरेसी पर उद्यतम न्यायालय की पिछले महीने की गैर-टिप्पणी के बाद के उत्पन्न घटनाक्रम के बारे में पूछा गया था। उन्होंने कहा कि क्रिप्टो के मामले में बताने के लिए अभी कुछ नया नहीं है। मल्होत्रा ने कहा, ‘‘सरकार की एक समिति इस पर नजर रख रही है। बेशक, जैसा कि आप जानते हैं हम क्रिप्टो के बारे में चिंतित हैं क्योंकि यह वित्तीय स्थिरता और मौद्रिक नीति को बाधित कर सकती है। शीर्ष न्यायालय ने केंद्र को क्रिप्टोकॉरेसी को विनियमित करने के लिए एक ‘रफ़्त’ नीति तैयार करने का पिछले महीने निर्देश दिया था। न्यायालय ने अर्थव्यवस्था पर इसके प्रभाव को भी रेखांकित किया था।

उद्यतम न्यायालय की एक पीठ ने बिटकॉइन व्यापार को ‘हवाला’ कारोबार की तरह ही अवैध व्यापार करार दिया था।

कोविड-19: मरीजों की संख्या बढ़कर 5,000 से अधिक हुई

नई दिल्ली/भाषा। देश में कोविड-19 के उपचाराधीन मरीजों की संख्या 5,000 से अधिक हो गई है और केरल सबसे अधिक प्रभावित राज्य बना हुआ है जिसके बाद गुजरात, पश्चिम बंगाल और दिल्ली सबसे अधिक प्रभावित हैं। स्वास्थ्य मंत्रालय द्वारा शुक्रवार को जारी आंकड़े से यह जानकारी मिली। संक्रमित मरीजों की संख्या में वृद्धि के मद्देनजर केंद्र अस्पतालों में कोविड-19 संबंधी तैयारियों की जांच के लिए ‘मॉक ड्रिल’ आयोजित कर रहा है। सभी राज्यों को निर्देश दिया गया है कि वे कोविड-19 के मामले बढ़ने के मद्देनजर ऑक्सीजन, प्रथक बिस्तर, वेंटिलेटर और जरूरी दवाओं की उपलब्धता सुनिश्चित करें। भारत में उपचाराधीन मरीजों की संख्या 5,364 है और पिछले 24 घंटे में संक्रमण से चार लोगों के मरने की सूचना है।



यूक्रेन पर 407 ड्रोन से रूस का हमला

कीव/एपी। रूस ने यूक्रेन के छह क्षेत्रों को 407 ड्रोन और 44 मिसाइलों से निशाना बनाया, जो तीन साल के युद्ध के सबसे बड़े हवाई हमलों में से एक है। यूक्रेन के अधिकारियों ने शुक्रवार को यह जानकारी दी। अधिकारियों के अनुसार, रात के समय हुए हमले में राजधानी कीव में आपातकालीन प्रतिक्रिया दल के तीन कर्मी मारे गए। यूक्रेनी वायुसेना के प्रवक्ता युरी इहाना ने बताया कि इस बमबारी में बैलिस्टिक और क्रूज मिसाइलों के साथ-साथ ड्रोन का भी इस्तेमाल किया गया। यूक्रेनी सेना ने बताया कि उसने करीब 30 क्रूज मिसाइलों और 200 से अधिक ड्रोन को मार गिराया। फरवरी 2022 में रूस द्वारा अपने पड़ोसी देश पर आक्रमण शुरू करने के बाद से यूक्रेनी शहरों पर नियमित रूप से बमबारी की जाती रही है।

ट्रंप का नाम खुफिया ‘ईप्सटीन’ फाइल में : मास्क

वॉशिंगटन/भाषा। अमेरिका के राष्ट्रपति डोनाल्ड ट्रंप और उनके दोस्त रहे अरबपति सोशल मीडिया ‘गुगल’ एलन मास्क ने अब आरोप लगाया है कि ट्रंप का नाम ‘ईप्सटीन’ फाइलों में है। मास्क का यह बयान कल उनके सोशल मीडिया प्लेटफॉर्म ‘एक्स’ पर आया है। उन्होंने अपने विस्फोटक बयान में कहा, ‘अब असली बम गिराने का समय है और वह रियल डोनाल्ड ट्रंप ईप्सटीन फाइल में है। यही वह असली कारण है जिसकी बाबत यह सार्वजनिक नहीं हुई है। आपका दिन शुभ हो, डीजेटी।’



ऑपरेशन सिंदूर ने आत्मनिर्भर भारत की दिखाई है ताकत : मोदी

दक्षिण भारत राष्ट्रमत
dakshinbharat.com

पहलगाम में 22 अप्रैल को आतंकवादी हमला इंसानियत और कश्मीरियत पर हमला था।

प्रधानमंत्री ने जम्मू-कश्मीर में दुनिया के सबसे ऊंचे रेलवे पुल का उद्घाटन किया

कटरा/भाषा। प्रधानमंत्री नरेन्द्र मोदी ने चिनाब नदी पर बने दुनिया के सबसे ऊंचे रेलवे पुल का शुक्रवार को उद्घाटन किया। यह पुल आठ साल से अधिक समय में 1,486 करोड़ रूपए की लागत से बनकर तैयार हुआ है। इसके बाद प्रधानमंत्री तिरंगा लेकर पुल पर चले। चिनाब पुल के उद्घाटन के बाद प्रधानमंत्री मोदी ने जम्मू-कश्मीर में अंजी नदी पर बने भारत के पहले ‘केबल-स्टेड’ रेलवे पुल का उद्घाटन किया। इससे पहले, मोदी रेल के इंजन वाले डिब्बे में सवार होकर उद्घाटन स्थल पर पहुंचे।

उन्होंने कहा कि आतंकवाद को भारत के खिलाफ हथियार बनाने वाले पाकिस्तान के विरुद्ध छह जून की रात शुरू किए गए ऑपरेशन सिंदूर ने आत्मनिर्भर भारत की ताकत दिखायी है आज दुनिया भारत के डिफेंस इकोसिस्टम की चर्चा कर रही है।

हमला था। यह पाकिस्तान की बड़ी साजिश थी जो कश्मीर में तेजी से बढ़ रहे पर्यटन और आर्थिक विकास को रोकना चाहता था। प्रधानमंत्री ने स्पष्ट कहा कि जम्मू-कश्मीर के विकास के वेग को रुकने नहीं दिया जाएगा।

प्रधानमंत्री ने कहा कि सरकार युवाओं के लिए रोजगार के अवसर बढ़ा रही है और इसका एक अहम जरिया पर्यटन उद्योग है। पर्यटन से रोजगार मिलता है यह लोगों को जोड़ता है। उन्होंने कहा, ...लेकिन दुर्भाग्य से हमारे पड़ोस का देश, मानवता का विरोधी, मेलजोल का विरोधी, टूरिज्म (पर्यटन) का विरोधी, इतना ही नहीं वो ऐसा देश है, गरीब की रोजी-रोटी का भी विरोधी है। 22 अप्रैल को पहलगाम में जो कुछ हुआ, वो इसी का उदाहरण है।

चिन्नास्वामी स्टेडियम के बाहर हुई भगदड़ के मामले में आरसीबी और इवेंट मैनेजमेंट कंपनी के चार अधिकारी गिरफ्तार चारों अधिकारियों को 14 दिन की न्यायिक हिरासत में भेजा गया

दक्षिण भारत राष्ट्रमत
dakshinbharat.com

बेंगलूरु। एम चिन्नास्वामी स्टेडियम के बाहर हुई भगदड़ के मामले में बेंगलूरु स्थित एक अदालत ने रॉयल चैलेंजर्स बेंगलूरु (आरसीबी) के एक अधिकारी सहित चार लोगों को शुक्रवार को 14 दिन की न्यायिक हिरासत में भेज दिया। अतिरिक्त मुख्य

मेट्रोपोलिटन मजिस्ट्रेट अदालत ने आरसीबी के मार्केटिंग और राजस्व प्रमुख निखिल सोसले के साथ-साथ कार्यक्रम के आयोजन में शामिल इवेंट मैनेजमेंट कंपनी, डीएनए एंटरटेनमेंट प्राइवेट लिमिटेड के सुनील मैथ्यू, सुमंत और किरण कुमार को हिरासत में भेज दिया। अपराध शाखा और बेंगलूरु पुलिस के संयुक्त अभियान में चारों को आज सुबह गिरफ्तार किया गया।

सोसले को दुबई जाते समय बेंगलूरु हवाई अड्डे पर गिरफ्तार किया गया था। उन्होंने कर्नाटक उच्च न्यायालय में अपनी गिरफ्तारी को चुनौती देने के लिए एक याचिका दायर की थी। याचिका पर सुनवाई करने वाले न्यायमूर्ति एस आर कृष्ण कुमार ने गिरफ्तारी से अंतरिम राहत देने से इनकार कर दिया था और मामले की सुनवाई नौ जून तक के लिए स्थगित कर दी थी।

हम आरक्षण पर 50 प्रतिशत की सीमा को हटाएंगे : राहुल गांधी

दक्षिण भारत राष्ट्रमत
dakshinbharat.com

राजगीर/गयाजी/भाषा। कांग्रेस नेता राहुल गांधी ने जातिगत आरक्षण पर 50 प्रतिशत की सीमा को सिर्रे से खारिज करते हुए शुक्रवार को कहा कि देश के जिस भी हिस्से में उनकी पार्टी सत्ता में आएगी, वहां ‘‘यह बाधा समाप्त कर दी जाएगी।’’ लोकसभा में विपक्ष के नेता ने बिहार में यह वादा किया। बिहार 1990 के दशक में मंडल



आंदोलन का केंद्र था और यहां कुछ महीनों में विधानसभा चुनाव होने की संभावना है। राजगीर में आयोजित ‘संविधान सुरक्षा समेलन’ में कांग्रेस के पूर्व अध्यक्ष ने कहा, ‘‘मुझे आश्चर्य है कि 50 प्रतिशत की सीमा का यह विचार कहां से आया? वंचित वर्गों की आबादी लगभग 90 प्रतिशत है।’’ उद्यतम न्यायालय द्वारा जातिगत आरक्षण की सीमा तय किए जाने पर असहमति जताते हुए गांधी ने कहा कि जातिगत गणना इस बाधा को दूर करने की दिशा में पहला कदम होगा। गांधी ने कहा,

‘‘जब हमने तेलंगाना में जातिगत सर्वेक्षण कराया, जिसमें अन्य बातों के अलावा यह भी पता चला कि दलितों, आदिवासियों और अन्य पिछड़े वर्गों को शायद ही कोई सरकारी ठेका मिलता है, तो उस राज्य के मुख्यमंत्री ने आदेश दिया कि 50 प्रतिशत की सीमा को खत्म कर दिया जाए। उनके पास कोई विकल्प नहीं बचा था।’’ तेलंगाना में कांग्रेस की सरकार है। उन्होंने कहा, ‘‘तेलंगाना और कर्नाटक में हमने बाधा हटा दी है। और जहां भी हमारी सरकार बनेगी, वहां यह बाधा समाप्त कर दी जायेगी।’’

मध्य एशिया के लिए भारत विश्वसनीय विकास साझेदार

दक्षिण भारत राष्ट्रमत
dakshinbharat.com

नई दिल्ली/भाषा। भारत ने पहलगाम आतंकी हमले के बाद उसके साथ खड़े रहने के लिए मध्य एशियाई देशों की शुक्रवार को सराहना की और कहा कि वह कजाकिस्तान, किर्गिस्तान, ताजिकिस्तान, तुर्कमेनिस्तान और उजबेकिस्तान के लिए एक विश्वसनीय विकास भागीदार होगा।

विदेश मंत्री एस जयशंकर ने भारत-मध्य एशिया वार्ता में



अपने संबोधन में कहा कि भारत इन पांचों देशों के साथ संपर्क, व्यापार, पर्यटन और शिक्षा सहित विभिन्न क्षेत्रों में सहयोग बढ़ाने का इच्छुक है। उन्होंने कहा, ‘‘मैं इस बात की सराहना करता हूँ कि आपके देश भारत के

साथ खड़े रहे और पहलगाम में अप्रैल में हुए आतंकी हमले की निंदा की।’’ जयशंकर ने कहा कि भारत मध्य एशिया के साथ अपने सदियों पुराने सम्बन्धों और सांस्कृतिक संबंधों को गहराई से संजोए हुए है।

विदेश मंत्री जयशंकर ने कहा कि जुलाई 2015 में प्रधानमंत्री नरेन्द्र मोदी की क्षेत्र के सभी पांच देशों की लगातार यात्राओं के बाद भारत और मध्य एशिया के बीच सहयोग को काफी बढ़ावा मिला है। उन्होंने कहा, ‘‘भारत आप सभी के लिए एक विश्वसनीय विकास साझेदार बना हुआ है।’’ उन्होंने कहा कि पिछले दशक में व्यापार, आर्थिक और निवेश संबंध काफी मजबूत हुए हैं। उन्होंने कहा, ‘‘आज हम अनेक सीधी उड़ानों से अच्छी तरह जुड़े हुए हैं।’’

आने वाले वर्षों में भारतीय, स्थानीय भाषाएं शिक्षा का माध्यम होंगी : प्रधान

नई दिल्ली/भाषा। केंद्रीय शिक्षा मंत्री धर्मेन्द्र प्रधान ने शुक्रवार को कहा कि आने वाले वर्षों में शिक्षण संस्थानों में शिक्षा का माध्यम मुख्य रूप से भारतीय और स्थानीय भाषाएं होंगी। अधिकारियों ने बताया कि मंत्री ने भारतीय भाषाओं में शिक्षा को बढ़ावा देने के विषय पर संसद की परामर्शदात्री समिति की बैठक की अध्यक्षता करते हुए यह टिप्पणी की। प्रधान ने कहा, ‘‘आने वाले वर्षों में शिक्षा का माध्यम मुख्य रूप



से भारतीय और स्थानीय भाषाएं होंगी। भारतीय प्रौद्योगिकी संस्थान (आईआईटी) जैसे उच्च शिक्षा संस्थान स्थानीय भाषाओं में पाठ्यक्रम शुरू कर रहे हैं, जिसमें इंजीनियरिंग जैसे तकनीकी

पाठ्यक्रम भी शामिल हैं। प्राथमिकता भारतीय भाषाओं में पुस्तकें उपलब्ध कराना है।’’ मंत्री ने विषय-वस्तु के अनुवाद में तकनीक के इस्तेमाल तथा भाषा अनुवाद के लिए कृत्रिम मेधा (एआई) का लाभ उठाने पर भी जोर दिया। उन्होंने कहा, ‘‘ग्रामीण क्षेत्रों या आर्थिक रूप से कमजोर वर्गों से आने वाले विद्यार्थियों के लिए, प्रौद्योगिकी उनकी पसंदीदा भाषा में सामग्री को समझने में मदद कर सकती है।’’

आरसीए में चल रहे विवादों से क्रिकेट प्रेमियों में निराशा का भाव : गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने कहा है कि राज्य में भारतीय जनता पार्टी (भाजपा) सरकार आने के बाद से ही राजस्थान क्रिकेट एसोसिएशन (आरसीए) में चल रहे विवादों से क्रिकेट प्रेमियों में बड़ी निराशा का भाव है। प्रदेश में क्रिकेट के विकास के लिए राज्य सरकार को इसमें हस्तक्षेप करना चाहिए। गहलोत ने शुक्रवार को अपने बयान में यह बात कही। उन्होंने कहा कि आरसीए में एडहॉक कमिटी का गठन सरकार ने किया परन्तु लगातार चल रहे

विवादों के कारण यहां आईपीएल तक का आयोजन चुनौतीपूर्ण हो गया। एडहॉक कमिटी, क्रीडा परिषद एवं खेल विभाग में विवाद चल रहे हैं और राज्य सरकार मूकदर्शक बनी हुई है। कानूनी तौर पर एडहॉक कमिटी केवल तीन महीने के लिए होती है जिसके दौरान चुनाव करवाने होते हैं परन्तु डेढ़ साल से चुनाव नहीं हुए हैं। उन्होंने कहा कि वैभव गहलोत के आरसीए अध्यक्ष के कार्यकाल में आरसीए की चर्चा सकारात्मक कार्यों के लिए हुई। वर्ष 2019 के बाद बीसीसीआई से आरसीए पर लगा बैन हटा, राजस्थान में अंतरराष्ट्रीय एवं आईपीएल मैचों का आयोजन शुरू हुआ, आरपीएल समेत

राज्यस्तरीय क्रिकेट प्रतियोगिताएं आयोजित हुईं, जोधपुर के बरकतुल्लाह खां स्टेडियम का जीर्णोद्धार हुआ एवं यहां आरपीएल और सीसीएल के मैच का आयोजन हुआ तथा वेदांता समूह के साथ जयपुर के पास दुनिया के सबसे बड़े क्रिकेट स्टेडियमों में से एक बनाने की शुरुआत हुई। इस स्टेडियम का काम भी अब बन्द हो गया है। गहलोत ने कहा कि राजस्थान के क्रिकेट एवं क्रिकेट खिलाड़ियों के भविष्य तथा लाखों क्रिकेट प्रेमियों की भावनाओं को देखते हुए राज्य सरकार को हस्तक्षेप कर आरसीए में चल रहे भयावह संघर्ष को बन्द कराना चाहिए जिससे राजस्थान में क्रिकेट का विकास हो सके।



पूनिया आमेर में ‘रन फॉर एनवायरमेंट’ सैनिकों, युवाओं एवं आमजन के साथ दौड़े

दक्षिण भारत राष्ट्रमत
dakshinbharat.com

जयपुर। राजस्थान की राजधानी जयपुर के आमेर में शुक्रवार को ‘वंदे गंगा जल संरक्षण जन अभियान’ के तहत पर्यावरण दौड़ और तिरंगा यात्रा का आयोजन किया गया, जिसमें भारतीय जनता पार्टी (भाजपा) हरियाणा प्रभारी एवं भाजपा राजस्थान पूर्व प्रदेश अध्यक्ष डा

सतीश पूनिया सीआईएसएफ जवानों, अधिकारी एवं कर्मचारी युवाओं, एनएसएस-एनसीसी केडेट्स आमजन एवं कार्यकर्ताओं के साथ शामिल हुए। डा पूनिया ने आमेर के नाहरगढ़ जैविक उद्यान में ‘वंदे गंगा जल संरक्षण जन अभियान’ के तहत रन फॉर एनवायरमेंट कार्यक्रम में श्रमदान एवं वृक्षारोपण कर तिरंगा यात्रा में शामिल हुए और जल संरक्षण तथा पर्यावरण संरक्षण की सभी को शपथ दिलाई।

कार्यक्रम में उपखण्ड अधिकारी आमेर बजरंग लाल स्वामी, तहसीलदार सोरभ गुर्जर, विकास अधिकारी पंचायत समिति आमेर दीनबंधु सुरोलिया आदि तथा अन्य गणमान्य लोग मौजूद थे।

उन्होंने वहां मौजूद लोगों को शपथ दिलाते हुये आह्वान किया कि हम सभी इस जन-अभियान से जुड़कर हरित, स्वच्छ और समृद्ध राजस्थान के नव निर्माण में अपनी भागीदारी निभाएं।



‘डबल इंजन’ सरकार का इंजन केवल धुआं फेंक रहा है : सचिन पायलट

दक्षिण भारत राष्ट्रमत
dakshinbharat.com

जयपुर। कांग्रेस के राष्ट्रीय महासचिव सचिन पायलट ने राजस्थान सरकार के डेढ़ साल के कार्यकाल पर कटाक्ष करते हुए शुक्रवार को कहा कि ‘डबल इंजन’ सरकार का इंजन केवल धुआं फेंक रहा है। उन्होंने कहा कि राज्य में अधिकारी हावी हैं और मनमंजरी से काम होता है। पायलट ने टोंक में मीडिया से बातचीत में एक सवाल के जवाब में कहा, पूरा देश यह जान

चुका है कि भाजपा की ‘डबल इंजन’ की सरकार का इंजन केवल धुआं फेंक रहा है, कामयाब नहीं हो रहा। ‘डबल इंजन’ सरकार का संदर्भ केंद्र और राज्य में एक ही पार्टी की सरकार होने के लिए दिया जाता है। उन्होंने कहा, सरकार के डेढ़ साल के कार्यकाल को देखकर लगता है कि जो काम हम करके गये थे, जो हमने शुरू कर दिए थे और मंजूर कर दिए थे, वे इन कामों की देखरेख भी नहीं कर पा रहे। पायलट ने कहा, यह बहुत दुखद बात है कि सरकार का पूरा ध्यान सिर्फ दिल्ली

के आकाओं को खुश करने में लगा हुआ है। अपनी कुर्सी बचाने के लिए पूरी सरकार सत्ता के संघर्ष में लगी है। अधिकारी हावी हैं। मनमंजरी से काम होता है। बड़े-बड़े पदों पर बैठे सत्ताधारी लोगों की कोई सुन नहीं रहा। उन्होंने कहा कि कांग्रेस पर जनता का पूरा भरोसा है और आने वाले समय में लोगों का आशीर्वाद उसे मिलेगा। एक बयान के अनुसार पायलट ने टोंक में विभागीय अधिकारियों के साथ बैठक की और उन्हें जिले, पेयजल और आम जनता की अन्य समस्याओं का समाधान करने के निर्देश दिये।

बजरी विवाद में हुई हत्या के तीन आरोपी जैसलमेर में गिरफ्तार

चित्तौड़गढ़। राजस्थान में चित्तौड़गढ़ के कोतवाली थाना क्षेत्र में गत दिनों बजरी माफिया के आपसी विवाद में गोलीबारी करके एक बदनशही की हत्या किये जाने के मामले के तीन आरोपियों को पुलिस ने जैसलमेर में एक होटल से गिरफ्तार कर लिया है। अतिरिक्त पुलिस अधीक्षक सरिता सिंह ने शुक्रवार को बताया कि गत 31 मई को राष्ट्रीय राजमार्ग स्थित एक होटल पर खाना खा रहे चार युवकों को आधा दर्जन वाहनों में सवार होकर

आए दो दर्जन बदमाशों ने बंधक बना लिया और जिले के अजयराज सिंह झाला की पिस्तौलों गोलियां चला हत्या कर दी। उन्होंने बताया कि इस घटना के बाद पुलिस उनकी तलाश में थी। कुछ बदमाशों के जैसलमेर की एक होटल में होने की सूचना पर गुप्तचरों के स्थानीय पुलिस की सहायता से होटल में दबिश देकर हत्या में लिस हर्षवर्धन सिंह, बद्रीलाल जाट एवं मनोज गुर्जर को हिरासत में ले लिया।



जनकल्याणकारी योजनाओं का लाभ हर अधिकाधिक पात्र व्यक्ति तक पहुंचे : बागड़े

दक्षिण भारत राष्ट्रमत
dakshinbharat.com

सिरोही। राजस्थान के राज्यपाल हरिभाऊ किसानराय बागड़े ने किसी भी राष्ट्र की प्रगति के लिए शिक्षा की स्थिति का उत्कृष्ट होना बेहद आवश्यक बताते हुए कहा है कि शिक्षा विभाग बच्चों की बौद्धिक क्षमता बढ़ाने के लिए कार्य करें और उन्हें तर्क करना सिखाएं। दो दिवसीय दौर पर शुक्रवार को यहां पहुंचे बागड़े ने जिला परिषद सभागार में जिला स्तरीय अधिकारियों की बैठक लेकर केंद्र एवं राज्य सरकार की योजनाओं की समीक्षा लेकर आवश्यक दिशा निर्देश दिए बैठक को संबोधित करते हुए यह बात कही। उन्होंने कहा कि

शिक्षक भी सिर्फ टेक्स्ट बुक तक सीमित न होकर टेक्स्ट बुक से बाहर का ज्ञान भी विद्यार्थियों को दें। उन्होंने नन्हें बच्चों को विद्यालय से जोड़ने के लिए शैक्षिक गतिविधियों में रोचकता जोड़ने की बात कही। उन्होंने कहा कि विद्यालयों में खेल खेलने की प्रवृत्ति को बढ़ावा दिया जाए ताकि बच्चों की मानसिक और शारीरिक क्षमता दोनों का ही विकास हो। उन्होंने भिक्षावृत्ति से जुड़े बच्चों को भी विशेष प्रयास कर शिक्षा से जोड़ने की बात कही। उन्होंने शिक्षा एवं महिला अधिकारिता विभाग के समन्वय से बालिकाओं को स्कूल से जोड़ने व कोई भी लड़की शिक्षा से न छूटे इसके लिए अधिक से अधिक प्रयास करने के निर्देश दिए। राज्यपाल ने

हरियालो राजस्थान की समीक्षा करते हुए कहा कि जितने पौधे लगाए जाएं उनकी सारसंभाल भी सुनिश्चित की जाए। उन्होंने कहा कि गर्मी कम करने के लिए आवश्यक है कि अधिक से अधिक पौधे लगाए जाएं इसके लिए उन्होंने सभी को प्रेरित करने की बात कही साथ ही कहा कि इन कार्यों के लिए काश्तकारों के साथ भी सहभागिता सुनिश्चित की जाए एवं पौधारोपण के लिए ऐसे पौधों को चयन किया जाए जो जल्दी पनपे एवं छायादार हों। बागड़े ने राजीविका के समूह द्वारा किए गए कार्यों पर चर्चा करते हुए कहा कि जिले में राजीविका के समूह द्वारा उत्पादित वस्तुओं की अधिक से अधिक मार्केटिंग की जाए एवं प्रत्येक को व्यवसाय के लिए

प्रेरित किया जाए। उन्होंने इस दौरान समूह द्वारा किए गए व्यापार की लागत एवं नफा आदि की भी जानकारी जुटाने की बात कही। उन्होंने शहरी एवं ग्रामीण क्षेत्र में कचरा निस्सारण के प्रक्रिया की भी समीक्षा की तथा निस्सारण के लिए सटीक प्रक्रिया अपनाने, खाद बनाकर काश्तकारों को लाभान्ति करने की बात कही। उन्होंने जिले में हर घर में शौचालय की समीक्षा करते हुए कहा कि ग्राम सेवकों द्वारा यह सर्वेक्याया जाए की हर घर में शौचालय है या नहीं। उन्होंने इस दौरान सामुदायिक शौचालयों की उपयोगिता, निर्माण एवं सारसंभाल पर भी चर्चा की। उन्होंने जिले में सड़कों की स्थिति पर चर्चा करते हुए कहा कि जिले में कोई

भी गांव सड़क से वंचित न रहे इसके प्रयास किए जाए। उन्होंने कहा कि किसी भी योजना की सफल क्रियान्विति तभी प्रासंगिक है जब उस समस्या का पूर्ण रूपेण समाधान हो, जिसके लिए वह योजना संचालित की गई। उन्होंने सभी अधिकारियों से अपने-अपने विभागों से संबंधित योजनाओं का लाभ समस्त पात्र तक पहुंचाने की बात कही। बैठक के दौरान प्रधानमंत्री आवास योजना के तहत जिले में अब तक लाभान्वित हुए लाभार्थियों के बारे में बताए जाने पर राज्यपाल बागड़े ने अनुसूचित जाति, जनजाति और पिछड़े वर्ग के लाभार्थियों की जानकारी लेते हुए प्रत्येक पात्र को लाभान्वित करने की बात कही।



मजनलाल शर्मा चिकित्सा मंत्री की धर्मपत्नी की अंत्येष्टि में शामिल हुए

जयपुर। मुख्यमंत्री भजनलाल शर्मा शुक्रवार को खींवसर (नागौर) में चिकित्सा एवं स्वास्थ्य मंत्री गजेंद्र सिंह खींवसर की धर्मपत्नी श्रीमती प्रीति कुमारी की अंत्येष्टि में शामिल हुए और शोक संतप्त परिजनों को ढाढस बंधाया। मुख्यमंत्री ने खींवसर में मोक्षधाम पहुंच कर स्व. प्रीति कुमारी की पार्थिव देह के अंतिम दर्शन किए और पुष्प चक्र अर्पित कर श्रद्धांजलि दी। उन्होंने शोक संतप्त परिजनों को संरल प्रदान करने और इस अपार दुख को सहन करने की शक्ति देने की ईश्वर से प्रार्थना की। विधानसभा अध्यक्ष वासुदेव देवनानी, उद्योग एवं वाणिज्य मंत्री कर्नल राज्यवर्धन सिंह राठोड़, विधि एवं न्याय मंत्री जोगाराम पटेल, अरुण चतुर्वेदी सहित अंतिम यात्रा में शामिल हुए।

अधिकांश भागों में मौसम शुष्क रहने, गर्मी बढ़ने का अनुमान

दक्षिण भारत राष्ट्रमत
dakshinbharat.com

जयपुर। राजस्थान के अधिकांश भागों में अगले कुछ दिन मौसम शुष्क रहने व गर्मी बढ़ने की संभावना है। मौसम केंद्र जयपुर के अनुसार राज्य के अधिकांश भागों में शुक्रवार से आगामी 4-5 दिन मौसम मुख्यतः शुष्क रहने की संभावना है। आज केवल कोटा-उदयपुर संभाग में कहीं-कहीं बादल गरजने के साथ हल्की बारिश हो सकती है। मौसम विभाग के अनुसार उत्तर-पश्चिमी राजस्थान के बीकानेर संभाग में 8 से 10 जून को अधिकतम तापमान 45-46 डिग्री सेल्सियस दर्ज होने व कहीं-कहीं लू चलने की संभावना है। इसी तरह बीकानेर संभाग व आसपास के इलाकों में 8 से 10 जून के दौरान 30-40 किलोमीटर प्रति घंटे की रफ्तार से धूल भरी हवाएं चल सकती हैं। शुक्रवार सुबह तक के चौबीस घंटे में राज्य में कहीं-कहीं पर बादल गरजने के साथ हल्की वर्षा हुई। सर्वाधिक वर्षा उजियारा (टोंक), लाडनू (नागौर) व छतरगढ़ (बीकानेर) में दर्ज की गई जिसे 10.0 मिलीमीटर मापा गया। इस दौरान सर्वाधिक अधिकतम तापमान जैसलमेर में 41.8 डिग्री सेल्सियस दर्ज किया गया।

खान विभाग का लीज इंफोर्मेशन सिस्टम व डिमाण्ड व्यवस्था ऑनलाइन : टी. रविकान्त

जयपुर,। प्रदेश के खानधारक अब एक क्लिक पर अपनी लीज की प्रोफाइल को ऑनलाइन देख सकेंगे वहीं डिमाण्ड राशि की स्वयं जानकारी लेकर राशि जमा करा सकेंगे। खान एवं भूविज्ञान विभाग के प्रमुख सचिव श्री टी. रविकान्त ने बताया है कि प्रदेश के लीज इन्फोर्मेशन सिस्टम और डिमाण्ड सिस्टम की संपूर्ण प्रक्रिया को ऑनलाइन कर दिया गया है। नई व्यवस्था के तहत अब खनि अभियंता/सहायक खनि अभियंता द्वारा समस्त वस्तावेजों का ऑनलाइन सत्यापन किया जा सकेगा व संबंधित लीज धारक भी अपनी लीज संबंधित जानकारी ऑनलाइन देख सकेंगे। इसी तरह से लीजधारक द्वारा सरकार को देय राशि की जानकारी भी ऑनलाइन उपलब्ध होगी और लीजधारक देय राशि की स्वयं ऑनलाइन जानकारी लेकर राशि जमा करा सकेंगे। मुख्यमंत्री एवं खान मंत्री भजन लाल शर्मा ने खनिज प्रक्रिया को पारदर्शी और सरलीकृत बनानी समय समय पर आवश्यकता प्रतिपादित की हैं। मुख्यमंत्री भजन लाल शर्मा के निर्देशों के क्रम में विभाग प्रक्रिया को ऑनलाइन करने की दिशा में लगातार आगे बढ़ रहा है। पिछले दिनों विभाग द्वारा माइनिंग प्लान अनुमोदन की संपूर्ण प्रक्रिया को भी पूरी तरह से ऑनलाइन कर दिया है। प्रमुख सचिव माइन्स टी. रविकान्त ने बताया कि खनिज खनन आदि आदि सभी जानकारी ऑनलाइन उपलब्ध होगी। संबंधित एम्प-एम्पई द्वारा ऑनलाइन रेकार्ड का सत्यापन किया जाएगा।



राजस्थान सरकार की तीर्थ योजना पर अमल, पहली एसी ट्रेन से रामेश्वरम के लिए प्रस्थान, भजनलाल ने दिखाई हरी झंडी

दक्षिण भारत राष्ट्रमत
dakshinbharat.com

जयपुर। देवस्थान विभाग, राजस्थान सरकार की वरिष्ठ नागरिक तीर्थयात्रा योजना- 2025 के अन्तर्गत बजट घोषणा अनुसार पहली यातानुकूलित ट्रेन शुक्रवार को जयपुर के दुर्गापुरा रेलवे स्टेशन से रामेश्वरम के लिए रवाना हो गई। इस राजस्थान वाहिनी भारत गौरव पर्यटक ट्रेन को मुख्यमंत्री भजनलाल शर्मा ने हरी झंडी दिखाकर रवाना किया। साथ ही उन्होंने रिक्त काटकर तीर्थ यात्रियों को कोच में प्रवेश दिलाया। रेलवे स्टेशन, जयपुर पर आयोजित भव्य कार्यक्रम में देवस्थान विभाग के मंत्री जोराराम कुमावत, भाजपा प्रदेशाध्यक्ष मदन राठोड़, सांसद मंजू शर्मा, जिलाध्यक्ष अमित गोयल, महापौर सोम्या गुर्जर, देवस्थान विभाग के शासन सचिव केके पाठक, आयुक्त वासुदेव मालावत,

डीआरएम विकास पुरवार, अतिरिक्त आयुक्त प्रथम रतनलाल योगी, द्वितीय महेंद्र देवतयाल आदि मौजूद रहे। इससे पहले आयोजित कार्यक्रम में मुख्यमंत्री भजनलाल शर्मा ने तीर्थ यात्रियों के लिए ट्रेन में साउंड सिस्टम लगाकर धार्मिक भजन सुनाने के लिए कहा। इससे पहले जोराराम कुमावत ने मुख्यमंत्री भजनलाल शर्मा का सम्मान किया। देवस्थान विभाग के मंत्री जोराराम कुमावत ने बताया कि सवाईमाधोपुर के रास्ते रामेश्वरम, मदुरै की तीर्थ यात्रा के लिए जा रहे तीर्थ यात्रियों को तुलसी माला व पटवस्त्र भेंट किए गए हैं। आठ दिवसीय यात्रा में यह ट्रेन रामेश्वरम में रामनाथ स्वामी प्रवेशद्वारा, धनुषकोटि, ब्रह्मकुंड और मदुरै में प्रसिद्ध मीनाक्षी मंदिर के दर्शन मुख्य रूप से कराएगी। देवस्थान विभाग की तीर्थयात्राओं में यह सर्वाधिक दूरी की यात्रा है। यात्रा में सभी यात्रियों की देख-रेख ट्रेन गुर्जर, देवस्थान विभाग के शासन सचिव केके पाठक, आयुक्त वासुदेव मालावत,

दो नर्सिंग अधिकारी भी रहेंगे। सभी तीर्थ यात्रियों के लिए देवस्थान विभाग की ओर से भोजन, भ्रमण, यातायात व रूकने की व्यवस्था निःशुल्क रहेगी। उन्होंने कहा कि यह प्रयास किया गया है कि राजस्थानी वरिष्ठजन इस ट्रेन में सवार होकर अपनी धरती व संस्कृति पर गर्व कर सकें, साथ ही यह ट्रेन जहां जाये, वहां अन्य लोगों को भी आकर्षित कर राजस्थान में पर्यटन को बढ़ावा दे। राजस्थान की प्रकृति व संस्कृति के अनुरूप सुसज्जित यह ट्रेन बाहर से पैलेस ऑन व्हील्स से भी अधिक भव्य दिखेगी। राजस्थान वाहिनी भारत गौरव पर्यटक ट्रेन में कुल 14 कोच हैं, जिसमें 10 यात्री कोच हैं। राजस्थान के दुर्ग, पुरासम्पदा, मंदिर, नृत्य, वाद्य, उत्सव, कला आदि वैशिष्ट्य की थीम पर अलग-अलग डिब्बों को सजाया गया है। मरुधरा में सूर्योदय व सूर्यास्त की स्वर्णिम आभा को प्रदर्शित करने के लिए इसकी थीम में पीताभ केसरिया रंग को वरीयता दी गयी है।

डिजाइन में राजस्थान के राजसी स्वरूप के साथ-साथ मंदिर व शुभ्र के विविध प्रतीकों व चिह्नों का भी प्रयोग किया गया है। डिजाइन में राजस्थान की पहचान बने पशु-पक्षियों को भी विशेष स्थान दिया गया है। इनमें गाय व ऊँट के अतिरिक्त रणथम्भीर के बाघ व तालछापर के कृष्णमृग को भी स्थान दिया गया है। ट्रेन में एक कोच को विशेष रूप से भारतीय सेना में राजस्थान के योगदान को समर्पित किया गया है, जिसमें जैसलमेर वार म्यूजियम, तनोट बॉर्डर, महाजन (महाद्वीप की सबसे बड़ी) फायरिंग रेंज का चित्रण प्रमुख है। पैट्री कार में राजस्थान के व्यंजनों की भी प्रमुखता से प्रदर्शित किया गया है। केर-सांगरी, बाजरे की रोटी, राबड़ी, लस्सी, कुल्फी आदि का प्रदर्शन किया गया है। इसी प्रकार पावर कार को भी विशेष रूप से सुसज्जित किया गया है। कार्यक्रम स्थल पर तीर्थयात्रियों के लिए अयोध्या के रामलला की सजीव झांकी सजाई गई।



नौदिवसीय श्रीराम कथा के आमंत्रण पत्र का हुआ लोकार्पण, पत्र वितरण जोरों पर

दक्षिण भारत राष्ट्रमत
dakshinbharat.com

बेंगलूर। स्थानीय श्रीराम परिवार दुर्गा पूजा समिति द्वारा पहली बार 9 जून से पैलेस ग्राउंड के प्रिंसेस श्राइन सभागार में आयोजित होने वाली श्री तुलसी पीठाधीश्वर जगद्गुरु श्री रामभद्राचार्य महाराज की नौ दिवसीय श्रीराम कथा के आमंत्रण

पत्र का लोकार्पण गुरुवार को किया गया। कथा स्थल पर आयोजित विशेष बैठक में कथा की तैयारियों का जायजा लिया और समिति के पदाधिकारियों ने श्रीराम कथा के आमंत्रण पत्र का लोकार्पण किया। समिति के अध्यक्ष मिथिलेश तिवारी ने कहा कि नौदिवसीय श्रीराम कथा की तैयारी लगभग पूरी हो चुकी है। निमंत्रण पत्र वितरण का काम जोरों पर चल रहा है। कथा के लिए जगद्गुरु श्रीराम भद्राचार्य महाराज के

आगमन को लेकर श्रद्धालुओं में अत्यंत उत्साह है। इस अवसर पर श्रीराम परिवार के अध्यक्ष मिथिलेश तिवारी, सचिव अजय प्रकाश पाण्डेय, सहसचिव राजीव शुक्ला, सहयोगी संस्था एकल श्री हरि वनवासी फाउंडेशन के अध्यक्ष सुरेश मोदी, सचिव संजय अग्रवाल, राजू सुथार, मनोज पंडित, जोगिन्दर सिंह, अंजू पाण्डेय सहित विभिन्न समाजों के अन्य गणमान्य लोग उपस्थित थे।



निर्जला एकादशी पर हुआ बाबा श्याम का मनोहारी श्रृंगार

दक्षिण भारत राष्ट्रमत
dakshinbharat.com

बेंगलूर। शहर के बन्नरघट्टा रोड स्थित श्री श्याम मंदिर में निर्जला एकादशी का पर्व पूरी श्रद्धा व आस्था के साथ मनाया गया। इस मौके पर मंदिर में प्रभु श्याम की प्रतिमा का ताजे रंगीन फूलों से

मनोहारी श्रृंगार किया गया। श्रद्धालुओं ने शुक्रवार को मंदिर में सुबह से ही कतारबद्ध होकर बाबा श्याम के दर्शन किए।

शाम को मंदिर में भजन कीर्तन का आयोजन किया जिसमें भजन गायकों ने मधुर भजनों से बाबा को सिखाया और बड़ी संख्या में उपस्थित श्रद्धालुओं ने अपनी उपस्थिति दर्ज कराई।



जीतो साउथ लेडीज विंग ने 'कर्म थ्योरी' कार्यक्रम से समझा कर्म का महत्व

दक्षिण भारत राष्ट्रमत
dakshinbharat.com

बेंगलूर। शहर की जीतो साउथ लेडीज विंग ने सेवा कार्यों के तहत कर्म थ्योरी नामक एक कार्यक्रम का आयोजन गुरुवार को टाउन हॉल में किया। लेडीज विंग की चेयरपर्सन बबीता रायसोनी ने सभी का स्वागत किया। उन्होंने कहा कि कर्म थ्योरी कोई साधारण कार्यक्रम नहीं, बल्कि आत्मा की यात्रा है, एक जागृति है। कार्यक्रम की संयोजिका लता बोहरा ने मुख्य वक्ता अरविंद मांडोत का परिचय दिया।

मुख्य वक्ता अरविंद मांडोत ने एक सफेद गेंद के उदाहरण के

माध्यम से आत्मा की पवित्रता और कथाओं के कारण, कर्मों के बंधन को सरलता से समझाया। उन्होंने औदारिक शरीर, कथाओं और मुक्ति मार्ग की चर्चा की और बताया कि कैसे लौकिक और लोकातीत धर्मों का पालन कर मोक्ष की ओर बढ़ा जा सकता है। इस मौके पर नाटक के माध्यम से ज्ञानावरणीय कर्म, दर्शनावरणीय कर्म, वेदनीय कर्म व अंतराय कर्म चार प्रकार के कर्मों को दर्शाया गया। लेडीज विंग की विभिन्न सदस्याओं ने अपने अपने तरीके से कर्म थ्योरी का मंचन किया।

जीतो साउथ के चेयरमैन रंजीत सोलंकी ने कार्यक्रम की सराहना की। जीतो अपेक्स के युवा संयोजक प्रवीण शाह ने भी अपने

विचार व्यक्त किए। इस अवसर पर साउथ चैंप्टर के वाइस चेयरमैन महेंद्र रांका, जीतो लेडीज विंग के पूर्व चेयरपर्सन प्रमिला भंडारी, ललिता गुलेच्छा, मधु डोसी, पिंकी जैन सहित विभिन्न संबंधित संस्थाओं के सदस्य उपस्थित थे। इस कार्यक्रम में समिति की सदस्याएं नीलम सांड, संगीता पारख, चंद्रा जैन, हेमा सोलंकी, अस्मिता चौहान, तरुणा मेहता, रेखा विनोद जैन, निशा कोठारी, नीतू गुलेचा, वनीता बच्चावत, अर्पिता लढानी, अंगिका बाफना, संगीता सियाल, कविता मुथा ने सहयोग दिया। कार्यक्रम का संचालन मुख्य सचिव निधि पालरेचा ने किया और संयोजिका प्रिया गांधी ने धन्यवाद दिया।



राम लला के दर्शनार्थ 'कीया' की टीम अयोध्या रवाना हुई

दक्षिण भारत राष्ट्रमत
dakshinbharat.com

बेंगलूर। कर्नाटक इनरविपर एसोसिएशन(कीया) के तत्वावधान में 23 से 24 जुलाई तक इनरविपर उद्योग के भारत के सबसे बड़े ट्रेड

फेयर का आयोजन बेंगलूर में होने का रहा है। इस आयोजन की सफलता की प्रार्थना के लिए एसोसिएशन के पदाधिकारियों का एक प्रतिनिधिमंडल श्रीराम लला के दर्शनार्थ अयोध्या के लिए रवाना हुआ। एसोसिएशन के अध्यक्ष दिलीप जैन, उपाध्यक्ष अश्विन सेमलानी,

कोषाध्यक्ष प्रकाश जैन, रमेश जैन, सहकोषाध्यक्ष विनोद चौहान, कमेटी सदस्य राजेश चोपड़ा, मनीष जैन, गौरव शर्मा, मूलसिंह पुरोहित, महिपाल जैन, माधुराम खदाव आदि अयोध्या के लिए रवाना हुए और अयोध्या में राम लला एवं राजा रामजी की प्रतिमाओं के दर्शन करेंगे।



जेबीएन-वी कनेक्ट महिला व्यवसाय रेफरल समूह की बैठक आयोजित

दक्षिण भारत राष्ट्रमत
dakshinbharat.com

बेंगलूर। स्थानीय जेबीएन-वी कनेक्ट महिला व्यवसाय रेफरल समूह ने अपनी चौथी बैठक राजाजीनगर स्थित जीतो नॉर्थ कार्यालय में आयोजित की। बैठक में लेडीज विंग की कोषाध्यक्ष एवं जेबीएन संयोजिका तनुजा मेहता उपस्थित थीं। बैठक के मुख्य वक्ता

के रूप में टैक्ससी की संस्थापिका वंदना सूरी ने व्यवसाय में जनरेशन अंतराल को पहचान कर उन्हें अवसरों में बदलने के गुर सिखाए। उन्होंने व्यवसाय में सरलता के महत्व और महिलाओं की नेतृत्व क्षमता पर विशेष जोर दिया।

कार्यक्रम में सदस्य स्पॉटलाइट के रूप में मोक्षा सोलंकी ने अपने व्यवसाय की जानकारी दी। मीनाक्षी जैन ने ऑफिस दर्शन पर एक शैक्षिक सत्र आयोजित किया। रितिका जैन ने

डिजिटल कौशल और सोशल मीडिया पर आकर्षक इंटरग्राम रील बनाने की आवश्यकता पर प्रकाश डाला।

बैठक का नेतृत्व रेफरल हेड मीना जैन, रेफरल लीड लीला पितलिया और रेफरल सचिव सीए सुखदेवी जैन ने किया। डोर पुरस्कार में सर्वश्रेष्ठ पिच के लिए चंद्रा मेहता, सर्वाधिक रेफरल के लिए बिंदु मेहता और उच्चतम 12.1 अंक के लिए पिंकी मेहता को सम्मानित किया गया।



राजराजेश्वरीनगर तेरापंथ सभा के पदाधिकारियों ने आचार्यश्री के दर्शन किए

दक्षिण भारत राष्ट्रमत
dakshinbharat.com

बेंगलूर। शहर के राजराजेश्वरीनगर के तेरापंथी सभा के पदाधिकारियों ने गुजरात आणियोर कम्पा में विहारस्त

आचार्यश्री महाश्रमणजी के दर्शन कर आशीर्वाद प्राप्त किया। सभा के अध्यक्ष राकेश छाजेड़, ट्रस्ट के अध्यक्ष मनोज डागा, उपाध्यक्ष राजेश छाजेड़, मंत्री गुलाब बाँटिया, संगठन मंत्री विनोद बोथरा, जैन विद्या सहप्रभारी संगीता डागा एवं कार्यसमिति सदस्य सुशील

भंसाली(छापर) ने गुरुदेव के दर्शन-सेवा का लाभ लिया तथा राजराजेश्वरीनगर में साध्वीश्री पुण्यशाला का चातुर्मास प्रदान करने हेतु आचार्यश्री के प्रति कृतज्ञता ज्ञापित की। साध्वीश्री का राजराजेश्वरीनगर में चातुर्मास प्रवेश संभवत 22 जून को होगा।



निशुल्क नेत्र जांच शिविर में 40 मरीजों की हुई जांच

चिक्कबलापुर। शहर के महावीर जैन संघ व प्रोजेक्ट दृष्टि के संयुक्त तत्वावधान में मासिक निशुल्क नेत्र शिविर का आयोजन स्थानीय एसएस जैन भवन में सम्पन्न हुआ। इस शिविर में 40 मरीजों की आंखों की जांच की गई। इस शिविर में 30 मरीजों का आपरेशन चिक्कबलापुर के जैन मिशन हॉस्पिटल में डॉ नरपत सोलंकी द्वारा किया गया। संघ के मंत्री उत्तमचन्द कोठारी ने सभी को धन्यवाद दिया।



सहयोग

बेंगलूर के विजयनगर स्थित मारुति मेडिकल्स द्वारा संचालित विद्या सुरक्षा योजना के तहत प्रतिष्ठान के प्रमुख महेंद्र मुणोत ने हंपीनगर के विरुपाक्ष देवरथान के निकट स्थित एसवीएस पाठशाला के विद्यार्थियों को शिक्षण सामग्री वितरित की।



निमंत्रण

राजस्थान के बिलावास गौशाला सेवा समिति के तत्वावधान में गौशाला के सदस्यों ने नवम्बर माह में होने वाली भगवान श्रीकृष्ण मंदिर की प्रतिष्ठा के लिए सोजत क्षेत्र की विधायक शोभा चौहान को निमंत्रण दिया। विधायक ने निमंत्रण को स्वीकृत करते हुए प्रतिष्ठा महोत्सव में हर संभव सहयोग देने का आश्वासन दिया।

कोरोना से एक और व्यक्ति की मौत, मृतकों की संख्या सात हुई

बेंगलूर। कर्नाटक के दावणगेरे में 65 वर्षीय जिस व्यक्ति की मौत हो गयी थी, वह कोरोना वायरस संक्रमित था। वह अन्य बीमारियों से भी ग्रसित था। उसके निधन से बृहस्पतिवार तक कर्नाटक में कोरोना वायरस से संबंधित मौतों की संख्या सात हो गई है। स्वास्थ्य

विभाग के अनुसार 31 मई को दावणगेरे के सरकारी अस्पताल में उसकी मृत्यु हो गई। कर्नाटक में बृहस्पतिवार को कुल संक्रमित मामले 65 थे, जिससे जनवरी से अब तक सामने आए कुल मामले 796 हो गए।

आगामी 27 जुलाई को समिति के तत्वावधान में संजय-रमा नोपानी परिवार के सौजन्य से दादीजी का सिंजारा व झूलणोत्सव बन्नरघट्टा रोड स्थित कल्याणी कला मंदिर में मनाया जाएगा। कोलकाता के भजन गायक स्वाति अग्रवाल एवं अरविन्द सहल इस कार्यक्रम में मंगल पाठ करेंगे व भजनों की प्रस्तुति देंगे। इस मौके पर समिति के अनेक सदस्य उपस्थित थे।

आतंकवाद विरोधी यूएनएससी समितियों में

पाकिस्तान को पद मिलने का व्यावहारिक परिणाम नहीं निकलेगा

दक्षिण भारत राष्ट्रमत
dakshinbharat.com

वाशिंगटन/भाषा।

कोंग्रेस नेता शशि थरूर ने कहा है कि संयुक्त राष्ट्र सुरक्षा परिषद में भारत मित्रहीन नहीं है और पाकिस्तान को सुरक्षा परिषद की तालिबान प्रतिबंध समिति का अध्यक्ष बनाया जाना तथा आतंकवाद विरोधी समिति का उपाध्यक्ष बनाए जाने का कोई व्यावहारिक परिणाम नहीं निकलने वाला है।

थरूर भारत द्वारा सामना किए जा रहे पाकिस्तान समर्थित आतंकवाद के खतरे और आतंकवाद के खिलाफ भारत के मजबूत संकल्प के बारे में प्रमुख वार्ताकारों को जानकारी देने के लिए अमेरिका में एक बहुदलीय संसदीय प्रतिनिधिमंडल का नेतृत्व कर रहे हैं।

थरूर ने बृहस्पतिवार को यहां भारतीय दूतावास में बातचीत के दौरान कहा, 'ये सभी समितियाँ आम सहमति पर काम करती हैं और किसी



अध्यक्ष के लिए अकेले दम पर कुछ ऐसा करवा पाना संभव नहीं है जिसका अन्य विरोध करते हैं या किसी विशेष विचारधारा को आगे बढ़ाते हैं जिसका अन्य देश समर्थन नहीं करते हैं।'

पाकिस्तान, 2025-26 के कार्यक्रम के लिए सुरक्षा परिषद का एक अस्थायी सदस्य है और वह 2025 के लिए परिषद की तालिबान प्रतिबंध समिति की अध्यक्षता करेगा तथा 15 सदस्यीय संयुक्त राष्ट्र सुरक्षा परिषद (यूएनएससी) की आतंकवाद विरोधी समिति का उपाध्यक्ष होगा।

गुयाना और रूस '1988 तालिबान प्रतिबंध समिति' के उपाध्यक्ष होंगे। अल्जीरिया '1373 आतंकवाद-रोधी

समिति' की अध्यक्षता करेगा जबकि फ्रांस और रूस अन्य उपाध्यक्ष होंगे। पाकिस्तान 'दस्तावेजीकरण और अन्य प्रक्रियात्मक प्रश्नों एवं सामान्य यूएनएससी प्रतिबंध मुद्दों पर अनौपचारिक कार्य समूह' का सह-अध्यक्ष भी होगा।

भारत ने लगातार अंतरराष्ट्रीय समुदाय का इस बात की ओर ध्यान आकृष्ट किया है कि संयुक्त राष्ट्र द्वारा प्रतिबंधित अधिकतर आतंकवादियों और संगठनों को पाकिस्तान में पनाह मिली है। अलकायदा नेता ओसामा बिन लादेन कई वर्षों तक पाकिस्तान के एबटाबाद में छिपा रहा और मई 2011 में अमेरिकी नौसेना के जवानों के एक अभियान में मारा गया।